



MALTA

**QORTI CIVILI
(SEZZJONI TAL-FAMILJA)**

**ONOR. IMHALLEF
JOSEPH AZZOPARDI**

Seduta tat-23 ta' Mejju, 2014

Citazzjoni Numru. 159/2008

A B

-vs-

C D

Il-Qorti,

Rat ir-rikors ġuramentat tal-attriċi A B preżentat fil-15 t'April 2008
li permezz tiegħu ġie premiss:

Illi minn relazzjoni li kellha mal-konvenut twieled tifel jismu E fl-20 t'Awissu 2004;

Illi r-relazzjoni ta' bejn il-partijiet intemmet;

Illi minn meta twieled, il-minuri E dejjem baqa' jgħix fir-residenza tal-esponenti u dejjem ħadet ħsieb il-bżonnijiet tal-istess minuri hija stess;

Illi l-konvenut qatt ma kkontribwixxa b'mod regolari għall-għixien tal-minuri E u meta ħallas xi ammont, ħallas kemm jidhirlu hu u meta jidhirlu hu.

Illi minkejja tentattivi sabiex jintlaħaq ftehim anki permezz tal-proċess ta' medjazzjoni, baqa' ma ntlahaq l-ebda ftehim u għalhekk kellha tingħalaq il-medjazzjoni;

Illi l-esponenti taf b'dawn il-fatti personalment;

Għaldaqstant l-esponenti umilment titlob lil din l-Onorabbli Qorti jogħgobha:

1. Tafda l-kura u l-kustodja tal-minuri E f'idejn l-attriċi, b'aċċess għall-konvenut fil-ħinijiet u l-ġranet li tifissa din l-Onorabbli Qorti u taħt il-kundizzjonijiet li din il-Qorti jidhrilha xierqa fl-aħjar interess tal-minuri;
2. Tordna lill-konvenut iħallas manteniment għall-minuri E skont kif ifissata mill-istess Onorabbli Qorti;

3. Tiegħu dawk il-provvedimenti kollha l-oħra li din l-Onorabbli Qorti jidhrilha xierqa sabiex jithares l-aħjar interess tal-minuri E;

Bl-ispejjeż kompriżi dawk tal-proċeduri kollha inkorsi mill-attriċi kontra l-konvenut ingunta minn issa in subizzjoni. Bl-ispejjeż kontra l-konvenut.

Rat il-lista tax-xhieda tal-attriċi.

Rat ir-risposta ġuramentata tal-konvenut C D prezentata fl-10 ta' Ġunju 2008 li permezz tagħha eċċepixxa:

1. Illi l-partijiet mhumiex miżżewġin, u mir-relazzjoni tagħhom huma għandhom tifel wieħed E D li twieled fl-20 t'Awissu 2008 u ser jagħlaq 4 snin;
2. Illi assolutament mhux minnu li l-minuri dejjem baqa' jgħix fir-residenza tar-rikorrenti, u dan peress illi l-partijiet kienu jgħixu mal-minuri fid-dar tal-intimat;
3. Illi kien l-intimat li dejjem ħadem u ħa ħsieb il-bżonnijiet tal-minuri;
4. Illi anke mindu r-relazzjoni tal-partijiet spiċċat huwa dejjem ikkontribwixxa b'mod regolari l-manteniment;

Kopja Informali ta' Sentenza

5. Illi l-kura u kustodja tat-tifel tal-partijiet għandha tkun kongunta b'dan illi l-intimat ikollu access liberu versu l-minuri;
6. Illi fil-każ li l-minuri jmur jgħix ma' missieru jew tkun din l-Onorabbli Qorti li fl-interess tal-minuri tiddeċiedi li l-minuri jgħix miegħu l-manteniment versu l-minuri jkun pagabbli mir-rikorrenti lilu;
7. Illi jekk il-minuri jgħix mal-omm, il-manteniment pagabbli mill-intimat għandu jkun skond il-meżzi finanzjarji tiegħu;
8. Illi fi kwalunkwe każ ir-rikorrenti li għad għandha 23 sena tista' taħdem u tikkontribwixxi għall-manteniment għall-minuri;
9. Illi huwa jaqbel mat-tielet talba u din il-Qorti għandha tipprovdi li l-minuri ma jkunx fil-preżenza tal-*boyfriend* tar-rikorrenti.
10. Bl-ispejjeż kontra r-rikorrenti.

Rat id-dikjarazzjoni maħlufa tal-konvenut C D u l-lista tax-xhieda.

Rat il-verbali tas-seduti li saru quddiem l-Assistenti Ġudizzjarji nominati għall-iskop;

Rat id-diversi digrieti tagħha matul il-kors tal-kawża;

Rat in-nota konguntiva (a folio 363 tal-proċess) li giet prezentata mill-partijiet bl-intiża li l-ftehim milħuq jiġi nkorporat f'sentenza;

Rat il-verbal tal-24 ta' Marzu 2014 fejn il-kawża tħalliet għas-sentenza;

Illi fid-dawl ta' dak li ġja' ngħad hawn fuq, wara li l-Qorti ntalbet mill-partijiet biex tippronunzja sentenza a bażi tal-ftehim milħuq bejniethom, tippronunzja ruħha billi tilqa' din it-talba u kwindi tiddeċiedi l-kawża billi tordna:

- 1. Illi l-kura u kustodja tal-minuri E D tiġi fdata f'idejn l-attriċi omm.**
- 2. Il-konvenut għandu jkollu aċċess liberu għall-minuri f'dawk il-hinijiet maqbula bejn il-partijiet b'dan illi f'każ ta' nuqqas ta' qbil il-hinijiet u l-ġranet tal-aċċess ikunu kif ġej:**
 - i. Matul is-sena skolastika: nhar ta' Tlieta jew l-Erbgħa mill-4:00 sat-8:00 pm u darba jew is-Sibt jew il-Ħadd mill-10:00 am sat-8:00 pm;**
 - ii. Fis-sajf – il-hin tal-aċċess nhar ta' Tlieta jew l-Erbgħa skont il-każ jiġi estiż mill-10:00 am sat-8:00 pm;**
 - iii. Rigward *sleepovers* tal-minuri għand il-missier, dawn ikunu biss skont ix-xewqa tal-minuri;**
 - iv. Fil-ġranet tal-Milied, l-Ewwel tas-Sena, għeluq żmien it-tifel u ġranet ta' okkażjonijiet speċjali l-**

aċċess ikun mill-10:00 am sal-4:00 pm jew mill-4:00 pm sal-10:00 pm b'mod alternati kull sena.

3. Ill-benefiċċji soċjali rigwardanti l-minuri ossia *ċ-childrens' allowance* ser jiġu pperċepiti mill-omm.
4. Illi deċiżjonijiet ta' saħħa, safar, edukazzjoni u dak kollu li jirrigwarda l-minuri jittiehdu miż-żewġ ġenituri flimkien. Fil-każ li l-minuri ssiefer ma' ġenitur bil-kunsens tal-ġenitur l-iehor, dan għandu jinforma lil ġenitur l-iehor dwar il-post, u dewmien tas-safra u għalhekk jgħaddi d-dettalji tas-safra lill-parti l-oħra.
5. Illi l-missier ihallas is-somma ta' mija u sittin Ewro (€160) fix-xahar rappreżentanti manteniment għall-imsemmi minuri sakemm il-minuri jagħlaq (18) tmintax-il sena jew sakemm jagħlaq (23) tlieta u ghoxrin sena f'każ illi l-minuri jibqa' jghix m'ommu u jkun qed jistudja *full-time*.
6. L-ispejjeż tal-kawża hawn fuq ċitata għandhom jibqgħu bla taxxa.

Moqrija.

< Sentenza Finali >

-----TMIEM-----